

Көлү – сихат, көлөп яшәү мәслихәт!

ISSN 0136-7110


ЧАЯН



САТИРА ҺӘМ ЮМОР ЖУРНАЛЫ ГЫЙНВАР * 2024 * КАЗАН

1

НИҢАЯТЬ,
ЯҢА ЕЛ МӘҖЛЕСЛӘРЕ БЕТТЕ,
ХОДАЙНЫҢ РӘХМӘТЕ!



Михаил ЛАРИЧЕВ

МАТУР ЯШӘСӘК ИДЕ!!

Яңа елда бөтен дөнья
Нурга күмелсен иде.
Жир шарыбыз Ае белән
Галәм иңләсен иде.

Бар йолдызлар төн бизәкләп
Жемелдәсеннәр иде.
Жиһан буйлап безнең аһәң
Шаулап таралсын иде.

Ул аһәңдә шатлык тулы
Мәгънәләр булсын иде.
Рәсәебез кыйбла табып,
Бәхетләр яусын иде.

Барлык халкы мул яшәүдән
Канәгать тойсын иде.
Туп тавышы гөрселдәвен
Акыл-уй тыйсын иде.

Сугыштан байлык жыйганнар
Михнәтен күрсен иде.
Хәрәм мал урлап яшәгән
Тыгынып үлсен иде.

Депутатлар кеше өчен
Закон чыгарсын иде.
Үзләре дә пенсияне
Безнеңчә алсын иде.


Гади халык һәм түрәләр
Бертигез булса иде.
Безнең хезмәтне дә алар
Бәяли белсә иде.

Шагыйрьләр дә бер шәп шигыр
Әвәләсәләр иде.
Прозаиклар да укый торган
Роман язалса иде.

Редакторлар да укырлык
Гәжит бастырса иде.
Журналда ирен кабарткан
Кызлар югалса иде.

Диңгездә коенып кайту
Өнгә дә керсен иде.
Тук яшәү рәвешләре дә
Чыңга әйләнсен иде.

Иде дә иде инде дә...
Теләкләр шундый иде.
Шулай, эштән куанып гел,
Матур яшәсәк иде!



ШОМБАЙ болай диде...

Хөрмәтле Чаян! Әгәр бездә иң йөдәткән, теңкәгә тиеп беткән сүзне сайларга уйласалар, мин "кешбэк" сүзен тәкъдим итәр идем. Бүген ул бәйләнчек реклама сюжетларында үзләрен "йолдызлар" дип атаучы эстрада һәм кино артистлары авызынан һәр почмакта яңгырый. Ә күптән

түгел телевидениедән бер икътисадчы кешбэкны заманабызның Нобель премиясенә лаеклы даһи сүзе дип атады.

И. ГАРИФУЛЛИН

КАЗАН

– Аны юкка гына бүгенге көн сүзе дип уйлыйлар, – диде Шомбай ага, укучыбызның хатын укып чыккач. – Кайчандыр пыяла шешәләр тапшырырга йөргән һәр кеше аның белән күптән таныш.

Ринат АБЗАЛОВ

БАЛА-ЧАГА ТҮГЕЛ...

Балачактан сеңгән саф гаделлек
Шытырдатып тота күңелне.
Тамак кырып, житди сөйләшкәндә
Ялганчы күк тоям үземне.

Күзләренә карап кабахәтнең,
Килә барысын әйтеп бирәсе:
Фәлән абзый, синең кара жаның
Күзләреңә чыккан, диясе;


Кимсеткәндә мәльгунь кешеләрне,
Булса да ул шәһәр түрәсе –
Күпләп акыл сатып тормый гына,
Чыраена менеп төшәсе;

Зур каракны тотып кулларыннан
Бар дөньяга шәрран ярасы,
Жилтерәтеп тотып жылкәсеннән,
Прокурорга алып барасы;

Тузган бишмәт кигән карт әбине
Хәер сорап торган чагында,
Алып китеп аны, күрсәтергә
Госдуманың утырышында;

һәм сорарга: әй сез, тук абзыйлар,
Илебезнең эшчән атлары,
Биргән вәгъдәләрне үтәвегез
Шулмы, халык депутатлары?

Ләкин ялган һәм хаксызлык күрсәм,
Читкә борам үзем йөземне.
Чөнки күптән бала-чага түгел –
Өлкән итеп тоям үземне...



Валентин ДУБИНИН



кайтарып та булмый, тагын бурычка керү – башыңны элмэккә тыгуга тиң, өстәвенә, көн саен пеня тамып тора.

Ярык тагаракка әверелгән “тимер ат” янында тагын бер казанлы калган. Ир кешегә Әрмәнстан аша 2 миллион 600 мең сумлык Jeep Grand Cherokee кайтып төшкән, ә әлегә дә баягы салым 840 мең сумга тарткан. “Мондый

Ни дисәң дә, хәтта кибет киштәләре сыгылып торганда да, без дефицит иле булып калабыз. Йә карабай ярмасы юкка чыга, йә бәдрәф кәгазе житештерү сатып алучының мәнфәгатьләрен каплай алмый, йә гади тавык йомыркалары алтынга әверелә. Әле кичә генә үзенең байлыгы белән шатландырып торган автомобильләр сату өлкәсен дә дефицит читләтеп үтмәде. Узган ел эчендә генә илне 45 машина житештерүче ташлап китте. Бөтен калган нәрсә – халык кабул итмәгән ватан автопромы һәм кытай дуслардан килгән шикле “арба”лар. Ә без инде сыйфатлы һәм кәттә автомобильләрдә жылдерергә ияләнган...

Тик табышлы урын, билгеле булганча, буш тормый. Күрелмәгән үсештәге “дүрт көпчәклә” кризис йоклап ятучы алыпсатарларны уятты, һәм алар якын күршеләрдән элекке чаклардагы кебек иномаркалар куып кайтарырга керештеләр. Ләкин моңа түрәләренң нык кына ачуы чыкты бугай. Нигә соң без үзәбезнең “арба”ларга күчеп утырырга тиеш тә, ә гади салым түләүчеләр иномаркада жылдерергә тиеш? һәм тиз генә – шушусыз чит илләрдән кертелгән автомобильләргә утиль салымын йөзәр (!) тапкырга күтәрәп куйдылар...

Көтмәгәндә меңләгән тыңлаучан машина йөртүчеләр утиль тозагына эләккән булып чыкты. Хәзер алар сатып алынган машинаны аның тагын бер бәясен түләгәч кенә рәсмиләштерә алалар. Казанда яшәүче бер ханым нәкъ шундый хәлдә калган. Аңа Кыргызстаннан миллион ярымлык Mitsubishi Outlander кайтартканнар. Аның өчен утиль салымы башта 5500 сум булган, ә бары тик бер атнадан ул 1 миллион 280 меңгә кадәр үскән. Бичара хатын нишләргә белми. Машина өчен акча кредитка алынган, хәзер аны сату да мөмкин түгел, кире

чамадан арткан салымга мәгънә дә, мөмкинлегем дә юк”, – дип уфтана ул.

Шулай да аптырашта калган автомобиль ияләре өчен бер юаныч уйлап чыгарганнар. Утиль салымын льгота буенча түләр өчен өч шарт куела: машина шәхси файдалану өчен генә кертелгән булырга тиеш, аны өч ел эчендә сатарга ярамый, ул Европа–Азия икътисадый союзына керүче илдә теркәлгән булырга тиеш. Әмма, гадәттәгечә, соңгы пункт белән катлаулылар килеп чыгуы мөмкин. Ул союз әгъзалары өчен Россия законнары булды ни дә, булмады ни, шуңа күрә алар бернинди дә документ бирмиләр.

Автомобиль кирәк-яраклары арасында иң кирәкле акча янчыгы икәнән руль артында йөрүчеләр бик яхшы белә. Машиналы булу шулкадәр кыйммәткә төшә ки, моңа бернинди дә илебез юлларында йөрөп чыныккан нервылар житмәс. Зыян күрүчеләр хатлар язалар, видеомөрәжәгатьләр төшерәләр, гаделлек таләп итәләр һәм кеше талаучы законны гамәлдән чыгаруны сорыйлар. Ә ул арада, сатып алган тиммер атлар, пеня суырып, үз сәгатен көтә...

Бу каршы тору нәрсә белән тәмамланыр – моны вакыт күрсәтер. Ә хәзергә беренче чиратта алыпсатарлар белән көрәш һәм илдә эшләнгән “көпчәклә чиләкләр”не популярлаштыру тора. Инде шулай килеп чыккан икән, күптән түгелгә тәҗрибәне истә тотып, машинада ул бөтен гомергә житәрлек итеп йөрергә кирәк. Ә иң мөһиме – бетмәс-төкәнмәс закон тозакларына эләкмичә генә аны сатып алу.

Людмила САФИУЛЛИНА



СУЗ ИЯРӘ – СУЗ

Бөтен кеше дә машинада йөри белә, ләкин барысы да йөртә белми.

Бездә тизлекне бердәнбер чикләүче нәрсә – фаралары белән «күз кысып» каршыга килүче машина.

Әгәр дә сез башкалада «бөке»гә эләккәнсез икән, иң хәерлесе машинагызны сатып, светофорга якынарак торган автомобиль сатып алу.

Акырына барсаң – азрак тиеш булырсың.


Иң шәп йөртүче – син үзең. Калганнары йә башсыз жылкуар, йә ташбака.

«Яткан полицейский» әйбәт тә әйбер инде. Тизлекне дә чикли, өстеннән узу да рәхәт.

Бездәге машина йөртүченең ахмаклык дәрәжәсе – автомобиленең куәтенә тәңгәл.



Валерий ТАРАСЕНКО



Сергей АНДРИАНОВ



Сергей КОКАРЕВ



Компьютер уеннары килеп чыккач, ир-ләргә йортлар төзү күпкә жайланды, агач утыртулар да, һәм уллар үстерү дә.

– Бу банкирларны аңламассың!
– Ни өчен?
– Алар башта: "Акча ал!" – дип, ә алгач та: "Акча бир!" – дип шалтырата башлыйлар.

ГАИ хезмәткәрәнә кыскача кулланма: "Әгәр машина йөртүче куркынычсызлык каешын эләктереп куйган һәм сәгатенә 60 километр тизлеккә арттырмыйча барса, светофор каршында сары төскә ашыгып кереп китмәсә, сабырлык белән йөк машинасы артыннан барып, "переход" аша жәяүлеләрне уздырып жибәргән һәм беринди дә юл йөрү кагыйдәләрен бозмаган икән, аның шпион булуы бик ихтимал".

Вокзалларда вак бәләшләр сатып торучылар үзләрен берничек тә куркыныч астына куймыйлар. Әйтик, бәләш Красноярскида ашадың ди, ә эчән Хабаровскида авырта башлый... Нәрсә, кире барып кыйнап кайтасыңмы әллә аны?

– Салым декларациясендә унжиде күчмә милек объекттын күрсәтмәүне нәрсә белән аңлатыр идегез?

– Тыйнаклык белән.
Төгүче бик жентекләп заказ бирүченең материалын үлчи. Тегесе, түземлелеге бет:

– Нәрсәгә алай нык тырышасыз, үзегезгә дә калдырырга телисезме?
– Миңа нишләсәм дә житә, сезгә дә калсын дип тырышам мин...

– Әти, Адамның төшәсы ни исемле булган?
– Аның төшәсы булмаган, улым... Ул оҗмахта яшәгән.

– Сезне ни өчен утырттылар?
– Күз алдына китергез әле: бервакыт шунысы ачылды, дәүләт нәкъ минеке төсле банкнотлар чыгара башлаган икән бит.



ӨЕГЕЗДӘ УТЫРЫГЫЗ!

Татарстан, әлбәттә, кунакчыл як. Тик шулай да Чаллыдагы 60 нчы комплекста яшәүчеләрне микрорайоннарында мигрантлар өчен хостел ачу планнары борчуга салды. Югыйсә монда инде миграция үзәге дә эшләп килә. Безнең кешеләр киң күңелле булса да, "алыштыргысыз белгечләр" өчен торак барлыкка килү аларның күңеленә шом сала, балаларының элеккечә рәхәтләнеп урамда йөри алуларына шикләнә башлыйлар. Төрле инстанцияләргә күпсанлы мөрәжәгатьләр, гадәттәгечә, нәтижәсез калды. Моңы хәл итү өчен Тикшерү комитеты башлыгы Александр Бастрыкинга алынырга туры килде. Шуннан соң гына, жирле кешеләр фикеренчә, жәмгыять туклануы бинасын законсыз рәвештә хостел итеп үзгәртсә, рөхсәт биргән Башкарма комитеты әһелләренә карата җинаять эше кузгатылды.

СКЛАДАГЫ ЛАБОРАТОРИЯ

Милли "Мәгариф" кысаларында республика мәктәпләрендә укучылар өчен чын фәнни тәҗрибələr ясарга мөмкинлек бирүче цифралы лабораторияләр барлыкка килгән. Ләкин Теләче районының Алан мәктәбендә замананың гажәеп мөгҗизасы балаларга барып җитмәгән – килгән 600 мең сумлык лабораторияләр баланска куелмаган килеш складта тузан җыеп ятканнар. Ваемсызлыкмы бу, әллә мәгариф әһелләренең яңа технологияләрне үзләштерергә башлары җитмәү нәтижәсеме – моңысы билгесез. Тик гаеплеләр инде административ җаваплылыкка тартылган.

УРЛАШЫП ЯХШЫРТУ

Бөгелмә районында коммуналь инфраструктураны яхшырту проекты удар темплар белән тормышка ашырылган, ә яхшыру нигәдер сизелмәгән. Бу хәл белән прокуратура кызыксына башлаган һәм финанслау ягыннан аңлашылмаучылыкларга тап булган. Субподряд оешмаларының берсендә хезмәткәрләренең 2 миллион сум урлаганлыгы ачылган. Алар җитез рәвештә эшне кабул итү һәм түләү турында ялган документлар төзегәннәр, шулай ук килешенүдә каралмаган җиһазлар китереп торганнар. Тикшерү эшләре бару сәбәпле, ЖКХның хәлен яхшырту – билгесез вакытка кичерелеп торачак.

ОЛЫ ҖАНЛЫ ХЕЗМӘТКӘР


Бөгелмә колониясе хезмәткәре тоткыннарга ярдәм итәргә булган. Алар иректәгеләр белән даими элементдә булсыннар өчен, кәрәзле телефоннар белән тәмин итеп торган. Олы җанлы хезмәткәр гаджетларны әлгә ачылмаган бәндәләрдән алган, ә аннан соң, мөмкинлектән файдаланып, аларны зона эченә алып кергән. 11 телефон өчен ул 24 мең сум алган һәм биографиясенә тап төшергән.

Игорь КИЙКО




Илдар НӘФИЕВ






Анастасия ВАСИЛЬЕВА



Виктор ФЁДОРОВ



Михаил ЛАРИЧЕВ

БАТУЛЛИЗМНАР

• Элек хатыннарын чәче озын, акылы кыска иде, хәзер чәче дә, акылы да кыска. Элек ирләр акыллы-сакаллы иде, хәзер сакал да юк, акыл да.

• Русиядә миһербан һәрвакыт нәжестә, нәжес тәхеттә булды.

• “Тукай”ны алыр өчен усал әсәр язарга кирәк яки бүләк дауларлык усал хатынга өйләнергә кирәк.

• Базарда иң кыйбат, иң үтемле товар – Татар теле. Ана телен сатып баеганнар бар. Иң елгыр бизнесменнарны Гиннесс китабына кертергә кирәк.

• Мәхәббәт белән генә өйләнешсәләр, дөньяда жиде миллиард түгел, житмеш кеше дә булмас иде.

• Батарея – суык чакта сап-салкын, жылы чакта кап-кайнар бер нәрсә.

• Сыер – бер тапкыр ашатып, өч тапкыр саву өчен биожайланма.

• Хатын-кыз – ир-ат белән тигез хокуклы булам, дип, тәмәке тартып, аракы эчеп, күлмәген салып, чалбар кигән бер зат.

• Бүрелеген жуйган бүре бүрек булып.

Рабит БАТУЛЛА

ГАФФАРИЗМНАР

• Сөзгә мин кирәк чакта мин – бар, миңа кирәк чакта сөз – юк. Беркем дә безнең өчен үлмәс, үзбезгә туры килер.

• Эшенең тар-мар ителүен теләсәң, аны югарыда килештерә башла.

• Бәрәкәтсез тотсаң, чышмә дә корый.

• Үлем сәбәбен үлемнән эзләмә.

• Кайдандыр жил иссә, татарның яфрагы леперди.

• Уй белән уй, йөрәк белән йөрәк, жан белән жан арасына төннек кирәк.

• Куркак адам гел батырлык турында сөйләп йөри.

• Су ташырга – иләк, сүз ташырга – чиләк.

• Сөембикә манарасы үз астындагы кешеләр кайгысына чыдашalmый авышкан.

• Дөреслек ялгышсыз гына була, ә ялгышуда бернинди дөреслек юк.

• Ымның мәгънәсе – мең.

• Халык табагыннан ашаганнар кашык яламый.

• Һәрбер тантаналы фажиға – мескен бәет.

Әхәт ГАФФАР

Рөстәм ЗАРИПОВ

Кемдер бүре булып яши. Кемдер
Кәжә булып, сарык көтүндә,
Житәкче булуын ассызыклап,
Сакалын селкетеп үтүндә...

ТОРМЫШ НЕЧКӘЛЕКЛӘРӘ

Төшенкелек били башлый жанны,
Юк-бар шатлыкларны барламасаң..
Маңгаеңа ора кайчак тормыш,
Артка типкәннәрен аңламасаң...

БАШТА ҺӘМ АННАРЫ

Ансат кына берни килми,
Килгәннен сөзә иләк..
Ожмахка керер өчен дә
Әвәл үләргә кирәк...

ЭШ ҺӘМ ЯЛ

"Эшләп ат үлә", дигән әйтем бар,
Эшли-эшли күпләр жөгөнде..
..Берни кырмый хәлдән таеп аргач,
Туйганчы ял итү күңелле...

КЕМ ИДЕК, КЕМ БУЛДЫК...

Хайваннар исәбен алу баш саныннан,
Ә хөкүмәттәгеләрне "әгъза" санап;
Әгъзалаша партиягә кергәннәр дә,
Канәгать кыяфәтләре бер дә харап...

Язучылар берлегенә алганнан соң
Мин дә гүя маңгаемда мөһер тойдым,
Шатлыгымнан түбәтәйне күккә чөеп,
"Әгъза" булуымны танып, имза куйдым.

Фәнзаман БАТТАЛ

УФТАНМАГЫЗ!

– Үтте-китте елгыр яшьлек,
Атландырып таякка.
Шул таякта бар таяныч,
Атласам да кай якка.

– Әй ул яшьлек!.. Бер елмайсам,
Кызлар алды кочакка!
– Иллә яши белер идем,
Кайтып булса шул чакка!

– Ни-и, бу картлык... Аяк-кулда
Калмады гел жегәрлек..
Тартып карыйм уңга-сулга –
Өзеп булмый тегәржеп...

– Теге хаста, бу хаста
Билне бөгәләр аска.
– Яшьлек үткәч, ни хәл итмәк:
Өмет калмады башка.

... И бабайлар, уфтанмагыз,
Картлыкны тетә-тетә.
Теткән-сүккәнгә карамый,
Картлык та үтеп китә!



ЮККА ӘЙТМЭСЛӘР...

Намус чистарак булган саен, аны кыйммәткәрәк сатып була.
Син жиде кат үлчәгәнче, башкалар кисәргә өлгәрә.
Мине һәрвакыт акыллы уйлар эзәрлекли. Ләкин мин өлгөррәк..
Бездә намуслы кешеләр изгеләргә караганда сирәгрәк очрый.
Әгәр үз фикерегездә калырга телисез икән, аны эчегездә то-
тыгыз.

Башыңны горур тотып үрмәләү бик кыен.
Шәраб файдалы – миллионлаган ирләр берьюлы ялгыша ал-
мый бит.

Акча килә дә китә, китә һәм китә...

(Тәҗрибә ияләре мәҗлесендә язып алынды)

Сергей АНДРИАНОВ



Төштөгө мажа- ралар

Яңа елның корпоратив кичәсендә барысы да күңел ачты – генераль директордан алып иң түбән дәрәжәдәге менеджерга хәтлесе. Эчемлекләр гөрләвектәй акты, кабымлыктар конвейердай китертелде, музыканың яңгыравына чыдамаслык түгел иде. Почмактагы өстәл артында офистагы иң чибәр Мәдинәгә шашып гашыйк булган тәэминат буенча кече специалист Ильяс газәпләнип утыра: ничекләр генә итеп шуны биергә чакырырга дип? Ниһаять, ул аның каршысына килеп басты. Мәдинә көлемсерәп куйды:

– Минне чакыручылар чиратка баскан, син – соңгысы...

Корпоративтан соң өйгә кайтканда, Ильяс бик нык ачынып: “Әгәр мин генеральный директор булсам, ул минем белән болай сөйләшмәс иде, – дип куйды. Шуңа чакта аның күңелсез уйларын итәгә идәнгә хәтле житкән тун кигән сакаллы карт бүлдә. Иңнәрәнә капчык та асқан.

– Нәрсә, улым, кәефең юкмы әллә? – ди.

– Ә сезнең анда ни эшгез бар? – мыгырдап җавап кайтарды Ильяс.

– Минем ярдәмем тияргә мөмкин, – дип куйды карт. – Яңа елда мөгжизалар килеп чыккалый, һәм хыяллар тормышка аша. Мәнә син нәрсә турында хыялланысың?

– Әйтик, директор булырга теләм...

– Вәли Вәлиевич урынынамы?

– Әйе, – дип әйтеп куйды Ильяс.

– Шуннан тагын?

– Мәдинәгә өйләнәсәм килә, – дип ычкындырды Ильяс, үзенең иң нык теләген белдереп.

– Яхшы, синеңчә булсын, – диде дә карт, капчыгын селкеп, тукталыш ягына атлады. – Өеңә кайт, йокларга ят һәм бернәрсәгә дә борчылма... – Үзе автобуска утырып әллә кая югалды.

Юрган астына кереп ятуы булды, мобилнигы шалтырап, аннан кемдер кычкырына башлады:

– Ильяс Зарипович, нишләргә? Ел ахыры, бюджет расланмаган! Иртәгә директорлар советында...

Ильяс директорлар советында нәрсә көтәсен белеп бетермәде, ниндидер хатын-кыз тавышы тәэмин итеп торучыларның төяп жибәрүне өзүләрен борчылып хәбәр итте, ә сәһттан акча да алынган икән.

– Берәр карарга килгез! Сез директормы, әллә түгелме?

“Иртә белән, бөтенесе иртәгә”, – диде ул йокы аралаш һәм мобилнигын сүндерде.

Икенче көнне ул үзенең эш машинасынан чыгып, кабинетына керде. Аны анда түземсезләнеп урынбасары Борһанов көтә иде.

– Нич аңламассың, – дип башлады ул сүзен. – Барлык җавапчылар бер-берсенә салына. Бер генә эш тә эшләнми.

– Яхшы, – диде Ильяс. – Мин хәзер нәрсә булса да уйлармын...

Бернәрсә уйламыйча, төшке ашын ашады да, шофёрын чакыртып, өенә ычкынды. Ишекне халатын чак кына бөркәнеп кигән Мәдинә ачты.

– Ниһәй болай иртәләдең әле? – дип ризасызлык белдерде ул. – Алдан искәртеп куярга иде!

Бүлмә эчендә ниндидер ирнең гәүдәсе чалынып алды.

– Ә-ә-ә... Мәнә ничек икән! – дип, җан ачуы чыкканын сизми дә калды Ильяс.

– Ә син нәрсә уйладың! – дип кычкырды аңа хатыны. – Көннәр буге эштә югаласың, ә мин – яп-яшь һәм чибәр килеш сулып ятарга тиешмә?..

Ильяс, акылынан шашкандай, шап итеп ишекне япты да урамга атылды.

“Эштә тәртип юк, өйдә хатын хыянәт итә... Ничек яшәргә? Кайда ул теге җен карт, мине мондый укынга аткан?”


– Мин монда, җаный, монда! – дигән таныш тавыш яңгырап куйды.

– Бабакай, кирегә әйләндер әле...

– Синеңчә булсын... – диде дә карт, капчыгын селкеп, тукталышка таба атлады.

– Ниһаять, кайчан юньләп эшли башлайбыз? һаман хыялланышмы?! – дигән тавыш яңгырап алды тәэминат буенча кече специалистның колак төбендә. – Ялкауларны эштә тоталмыйм!

– Әйе, әйе, Вәли Вәлиевич! – дип куркынган тавыш белән җавап бирде Ильяс. – Бернинди хыялланулар... Мин уйга гына баттым... Тәэмин итү мәсьәләләре буенча...



Александр ШУЛЬПИНОВ



Александр ШУЛЬПИНОВ



ОПЕРАТИВ ЭШ

Ульяновск өлкәсе полиция хезмәткәрләре үз эшләренә нәтижәләгән күтәрү өчен, акыллы комбинация үткәргәннәр. Алар Сурское авылы кешесен банк картасының урлануы турында гариза язарга күндәргәннәр. Картаны урлауда гаепләнергә тиешле икенче катнашучыга биргәннәр. Ул кеше инде берничә тапкыр хөкем ителгән булган, шуңа күрә тагын бер гөнаһлы булу мөһим булмас дигәннәр, күрәсез. Ләкин нечкә исәп чынбарлыкка абынган – картада акча булмаган. Аннары полиция хезмәткәрләренә берсе, планны үтәү өчен, «урланган» карточкага 200 сум акча күчәргән. Зур комбинаторларны тиз тапканнар. Шулай да бер жинаять чишелгән.

ЙОЛА МОШЕННИКЛАРЫ

Брянск шәһәренә 1 нче региональ хастаханәсенең патология бүлегенә табиблар төркеме үлгән пациентларның туганнарыннан акча җыя башлаганнар. Якыннары барысы өчен дә ди-ярлек түләргә тиешле бәяләр исемлегә бик тәэсирле булган: женаза залын арендау, мәетләргә ял көннәрендә чыгару, хәтта мәет моргта яткан өчен дә. Кайвакыт бу сумма 9 мең сумга кадәр җиткән. 200 дән артык законсыз түләү очрагы исбатланган. Бүлек начальнигына – дүрт ел, төркемдәге калган хезмәттәшләренә шартлы җәза бирелгән.

ЙОМШАРТКЫЧ ШАРТ

Кемерово суды гаепләнүче өчен гадәти булмаган йомшарту хәлен тапкыр таныган. Җитди жинаятьтә гаепләнгән ирне – ул исерек килеш пистолет белән куркытып, кешегә һөҗүм иткән. Берничә тапкыр жинаять җаваплылыгына тартылуга карастан, аңа шартлы җәза биргәннәр. Суд гаепләнүченең яшен, аның сәламәтлеген, балалары һәм йорт хайваннары булуын йомшартучы шарт дип тапканнар.

ТУЛЫ НИГЕЗДӘ

26 мең кеше яшәгән немец җәмгыятьләренә берсендә төзелеш һәм планлаштыру өчен түрә билгеләнгән. Хакимият кушуы буенча, ул өйдән эшләргә тиеш булган. Биш ел дәвамында 350 мең евролы булган, тик ул б=армакка бармак та сукмыйча, аңа хезмәт хақы даими рәвештә килеп торган. Дәүләт хезмәткәре куркыныч астында түгел – ул штат графигына һәм эш бурычларына туры китереп «эшләгән».





Виталий ПОДВИЦКИЙ



Ә СЕЗ ЫШАНМАДЫҒЫЗ!

Халық белән тулы автобус рейска чыгып китәр алдыннан бер ябык кына ир водителънең иңенә кагылды.

– Сездән сорыйсым килә, безнең автобус расписание буенча төгәл вакытта кузгаламы?

– Әйе.

– Чынлапмы?

– Ә ни өчен ул тоткарланырга тиеш? – дип гажәпләнде водителъ.

– Көтелмәгән берәр нәрсә килеп чыкса дамы?

– Мәсәлән, нәрсә?

– Әйтик, тәгәрмәч бушаса, – дигән уйдорма белдерде ир.

– Андый очракка запастагысы бар. Китәр алдыннан шинадагы басымны да тикшердек – нормада.

– Үзегез күрдегезме?

– Юк, гараждагы дежурный.

– Шулай булгач, безнең соңга калып кузгалуыбыз бик мөмкин.

– Борчылмагыз, автобус төп-төгәл вакытта китәр, – дип, ачуланыбрак җавап кайтарды водителъ.

– Тыңлагыз әле, – диде ир кеше үжәтләп. – Әле генә бит шинадагы басымның төгәллеген үзегез тикшермәдегез, дидегез. Димәк, кайдан килсен сезгә автобусның соңга калмавына ышаныч.

– Тынычланыгыз, – диде водителъ, моның төпченүеннән инде тәмам алжып. – Бөтенесе тикшерелгән, каралган. Без үзөбезнең эшкә бик җаваплы. Утын ташымыбыз бит...

– Ләкин нәрсәдер килеп чыгарга да мөмкиндер, шуның аркасында автобус китә алмый кала вакытында.

– Нәрсә инде тагын? – дип тавышын күтәрде водителъ.

– Мәсәлән, бензин беткән, – дигән сүз әйтеп куйды бәйләнчек ир. – Бер тапкыр без күрше белән балыкка киттек, ә ул бензин салырга оныткан. Көнә буге юл кырыенда ярдәм сорап кул күтәреп тордык. Шулай да бер мәрхәмәтлесе табылды... Менә шул пүчтәк сәбәп белән без вакытында кузгала алмый калырга мөмкин!

Водителъ тотлыга ук башлады.

– Бак тулы! Менә чеклары, – диде ул кәгазь кисәкләрен ирнең борын астына ук терәде һәм сәгатенә карап, йөзе үзгәрәп китте. – Җен алгыры! Сезнең мәгънәсез сорауларыгыз аркасында вакытны онытып җибәргәнмен. Без бит кузгалырга тиеш!

– Менә, күрдегезме, – дип әйтеп куйды ир. – Мин бит кисәтеп тордым: нәрсә булса да килеп чыгар әле дип... Ә сез ышанмадыгыз!

Гөлчирә НӘҖМЕТДИНОВА

АКЧА МӘСЬӘЛӘСЕ

Кайтып төште өйгә ире,
Шыр исерек, сабакы.
Битендә – иннек эзләре,
Ә кулында – арагы.

Ишекне ачты хатыны:
"Кайда йөрдең, и дуңгыз!"
"Хатын, мин бит эштә булдым,
Көннәрем үтте тыгыз".

Чыгарды ире кәшилүк, –
Шыплаган акча тулы.
Алыштырып куйдылармы!
Хатынның йөзе нурлы:

"И жаныем, көн-төн эшләп,
Беткәнсең бит ватылып.
Кайларда йөрдең шулхәтле,
Сине көттем сагынып?

Әйдә, чәй эчәргә утыр,
Аннан әйбәтләп йокла.
Синең кебек уңган-булган,
Белмим, бер жирдә юк ла!"

Кәшилүк күчте хатынга,
Йокыга талды ире.
Акча хәл итте барысын,
Тынычлык кайтты кире.

Вячеслав ШИЛОВ



Александр АЛЁШИН



РЕКЛАМА

Телевизор, вертикаль пылесос, ипи пешерә торган жайланма һәм башка бүләкләр от. Иң зур бүләк – «Шифалы су – Ижминводы» санаториена 2 кешелек юллама!

ТАТ МЕДИА

БОГЕМ

ГАИ

КАЗА

КАЗА

КАЗА

КАЗА

КАЗА

КАЗА

КАЗА

КАЗА

КАЗА

Бүләкләрне уйнату 2024 елның 8 февралендә узачак.

ЯЗЫЛ

«ТАТМЕДИА» АҖИңең бер газетә һәм бер журналга языл (акциядә катнашучы басмалар белән tatmedia.ru сайтында танышып булалар).

ЖИӨӨР

«Акция» билгесен куеп, изылу «акция» билгесен куеп, изылу билге 2024 елның 22 гыйнварына кадәр иҗибәр телефон номерына (карга онытмайлар). Адрес: 420066, Казан шәһәре, Декабристлар урамы, 2 өки rodrimka@tatmedia.ru

ОТ

Телевизор, вертикаль пылесос, ипи пешерә торган жайланма һәм башка бүләкләр от. Иң зур бүләк – «Шифалы су – Ижминводы» санаториена 2 кешелек юллама!

Әлгә һәрчак өстәлгән, катнашучы. Бүләкләр сәләт, уйнату вакыты һәм урынлы бүләк тәгъинләтү тәгъинләтү. Сайтта бәяләсәләр. Акция 2024 елның 19 ноябрына кадәр 20 мәртәбә кадар уздырыла. Гаризмалар 22.01.2024-кадар кабул ителә. Реклама. Язмышчаклар. Бүләкләр расендәгән версийга мөнәсип.



БАШ КАТЫРМЫЙЧА ГЫНА

Бер танышым, авырып киткәч, больничный алды, ә терелгәч, поликлиникага аны ябарга барды. Төрле кабинетлар буйлап чабып йөргән арада, чак кына яңа авырулар электермичә калды...

Бу вакыйгада авыру белән больничный арасында элемент ап-ачык. Әмма башкача да була, кеше тап-таза, больничный кәгазе кулында — беркая да йөггерергә кирәкми. "Ничек инде алай?" — дип сорар чиратларда иза чиккән пациент. Җавап бирәбез: хастаханәләрдә чиртсәң кан чәчрәп чыгарга торган гражданның эшкә ярамас чирләшкәләргә әверелдерүче конвейерлар эшләп килә.

Күптән түгел хокук сакчылары үзләренәң ак халатлы ришвәтчеләр өстеннән чираттагы жиңүләре турында белдерделәр — ялган больничныйлар биргәндә Чаллы, Бөгелмә һәм Лениногорск табиблары эләккән. Чаллыдагы ашыгыч ярдәм хастаханәсенә хезмәткәрләре аеруча зур уңышларга ирешкән: температура һәм кан басымын үлчәү кебек вак-төяк белән баш катырмыйча гына, акча өчен алар бөтен теләүчеләргә диярлек больничныйлар өләшеп ятканнар. Тикшерүчеләр хәзергә 48 шундый хәлгә тап булганнар һәм 4 жинаять эше кузгатканнар. Бөгелмәдә һәм Лениногорск районында ике дистә шундый очрак булуы ачыкланган. Андагылар да шул ук гадәти тәртип буенча эш иткәннәр.

Өстә язылганнар республиканың башка төбәкләрендә барысы да ал да гөл икәнне аңлатмый, әлбәттә. Андагы "игелек кылучыларга" тикшерүчеләрнең куллары гына барып житмәгән. Ә барып житкәнгә шикләнмәскә була. Ул чакта инде аларга бернәрсә дә ярдәм итмәячәк.

Ә эш вакытында ял итәргә яратучыларга бер шаян киңәш бирергә телибез: әгәр ике көн авырыйсың икән, бу турыда нәчәлнигәң хәбәр итү дә җитә, әгәр артып китә икән — больничный алып килергә тиешсең. Ә аннан соң инде эшкә кәефең булганда гына йөри аласың!

Марсель ТАБИБОВ



Валерий ТАРАСЕНКО




Вячеслав ШИЛОВ



ҮТКӘННӘРГӘ КАРЫЙК КАЕРЫЛЫП

Иван ХАНТЕМИРОВ, 1965 ел.



УЙДА ҺӘМ ХЫЯЛДА

Үткәннәрне уйлап утырам... Уйланырлык та шул: бүгөнгә бая бирү өчен бик та гыйбрәтле гомер үткәнбез икән. Язмышыбызны үзез без көйләгән чакларыбыз да булган, көчләп ихтиярыбызга каршы хилафлык кылынган, "этлек" ясау – тыкшыну гамәлләре дә кылынган. Әлбәттә, төрлө чорларда төрлечә хәлләр: махсус эшләнганме, ялгыш сәясәт юнәлешә корбанлык ясаганмы?.. Бу мәсьәләне илнең игътисадый хәерчелегенә бәйләргәме, әллә сәяси кытыршылыкка сылтаргамы?.. Хәер, үткәндәге вазгыят без барыбызның да күз алдында.

Патша Россиясендәге халык тормышын безгә болай сурәтләр иде. Байлар бар, һәм хәерче халык. Капитализмның империячел оешуы мелитаризмга этәрелгән чагы. Инде өске катлам ил белән идарә итә алмый, а аскы сыйныф хәерчелектә яшәргә теләми. Нәтижәсә – революция. Нәрсә килеп чыкканын аңлатып торасы да юк.

Хакимияттә – коммунистлар. Жир – халыкка. Сугышка – тынычлык. Колхозлашу. Халык әкрәтләп власть тарафыннан куелган бурычларга рухлы карашы белән кушыла. Белемсезлек бетерелә, завод-фабрикалар халыкныкы итеп игълан ителә. Илдә – гомуми күтәрелеш. Барлык омтылыш социализм төзүгә юнәлтелә. СССР куәтле илгә әверелә. Дәүләттәге милли бердәмлек илебездәге иң зур уңышы дип кабул ителә.

Мондый үсеш юлы дөньядагы бердәнбер көчле рухлы нәтижәгә ирештерә. 20 ел эчендә ил гигант прогресска атлый.

Ләкин дошманнар тынмый, аларны илебездә көчә куркыта, байлыгы кызыктыра, нәфесләре кайный. Бу очракта да алар нык ялгышалар.

СССРны үз өе, үз иле, үз язмышы итеп таныган, сөйгән халкы дәррәү дошманга ябырыла. Кемнәр кем булуына карамастан: завод директорымы, министрымы, эшчеме, колхозчымы, хатын-кызымы, үсмерме, газиз Ватанын сакларга китә. Әйе, аларга акча да, мал да, абруй да, югары тәхеттә кирәкми – аның аны кеше иткән, укыткан, эш биргән, дәвалаган иле бар, ул – куркыныч астында.

Мондый халыкны кем җиңә алсын! Шул хакта уйланып утырам. Хәзерге чагым минем нинди? Сөз ни хәлдә, хөрмәтле Ватандашларым?

Хезмәт хакыгыз шул – минеке сыманмы? Ничек яшисез сез аңа? Балаларыгызны, оныкларыгызны укытырга акчагыз җитәме? Шулайдыр шул... Еламагыз, күз яшегезне күрсәтмәгез, барыбер алар сезнең ничек яшәгәнгезне, ничек итеп көн күргәнгезне белергә теләмиләр.

Беләм, сезнең әле һаман укыган догаларыгыз бары тик изгелеккә юнәлгән: күңелегездә әлегә дә баягы шул теләк – инде яңадан балаларыбыз төзегән игелекле дәүләт кире кайтсын иде, дисез. Инкыйразлар, сугышлар булмасын, Ил җитәкчеләребез иманга килеп, абруйлы дәрәжәләргә күтәрелсен, мәрхәмәтле, халкын яратучы булуга ирешсеннәр иде, дисез.

140 миллион халкыбыз шундый нияттәдер дип беләм.

Алмаз ХӘМЗИН, "Чаян".

Леонид ЕЛЬКОВИЧ, 1966 ел.





– Герасим, киявем белән таныш бул! Ул чит илдән – Баскервиль нәселеннән!



Иң шәп саклану – ул үзең һөжүм итү, шуңа күрә “Аклану” язганчы, “Шикаят” язуың әйбәтрәк.

– Солы боткасыннан да туклыклырак ризык юктыр!

– Син чынлап әйтәсеңме?

– Әлбәттә! Берәү дә өстәп салуны сорамый, бер салып биргәннән соң ук туялар.

– Зәйнәп Хәйрулловна, нигә кирәге бар миңа бу алгебраның, тормышымның кайсы жирендә кулланышы чыгар аның?

– Әй Мәхмүт, 35 яшенә тулгач, алтынчы класста укучы балаларың белән дәрес әзерләгәндә исеңә төшерерсең әле мине!

Бүген психологта булдым. Аңа үземнең тормышым турында сөйләдем. Елалды... Көчкә туктаттым.

Бер хатын өйләнешү конторасында аңа ниндирәк ир кирәклеге аңлата:

– Ул ягымлы булырга тиеш, һәрьяклап кызыксынучан, хайваннар яратучы, төрле кызыклы хәлләр сөйли торган, дөньядагы вакыйгалар белән таныштырып торучы һәм беркайчан да мине булдермәүче.

– Нәрсәгә сезгә ир? Телевизор сатып алсагыз, шул җитә.

Бер картлач алтын балык тоткан, һәм ул аңа әйтә:

– Жибәр мине, синең теләсә нинди теләгеңне үтим...

– Советлар Союзы Герое буласым килә!

...һәм картлач ике граната тоткан килеш биш танк каршында калган...

Коррупциягә каршы көрәшкә бик яхшы вакытлар җитте: барысы да илдә һәм китәргә урын юк.

– Быел түрәләрнең керемнәре олигархларныкынан артып киткән.

– Дәүләт хезмәтендә тагын нинди уңышлар бар?



КӨЧКӘ ИСӘН КАЛДЫК

Кадрле "Чаян"! Безнең бистәдә элеккеге "ашыгыч ярдәм" УАЗлары урынына яңа Ларгус Ладалары барлыкка килде. Бер дә борчылмыйча гына шатланасы югыйсә, әмма бистә кешеләре ни өчендер, сагынып, иске "буханка"ны сөйлиләр.

Күптән түгел миңа бу хәлнең ни өчен шулай килеп чыкканына төшенергә туры килде. "Ашыгыч" табиблары биш яшьлек кызымда сукуыр эчәк үсентесенең ялкынсынуын билгеләделәр һәм Яшел Үзән хирургына барырга куштылар. Ларгуска утырганда авыруга

бары тик яту өчен генә урын җайланган икән – анысы да носилкага. Баланы озата баручы якин кешесе өчен бернинди уңайлыklar булдырылмаган. Без носилканы машинадан чыгарып тормадык, шуңа мине кулларымнан тартып машинага яткырдылар да, өстемә баламны салдылар һәм нәрсәгә булса да тотынып барырга куштылар. Бистә юллары буйлап, егылып төшмәскә тырышып, баланы саклап, көчкә хастаханәгә килеп життек.

Шулай бара торгач, аппендициттан тыш, тагын нинди дә булса травма килеп чыкмасын дип, фельдшер баланы алдына алып утырты. Инде башка төрле кыенлык туды – баламның башы машина түбәсенә тия булып чыкты. Табибка баскан килеш бөкрәеп барырга туры килде. Ярый әле юлда гаишниклар очрамады. Шул халәттә, ниһаят, барып життек.

Сүз дә юк, машина барлык реанимация чаралары белән тәзмин ителгән. Ә ул ысулларны куллану бик тә кыен икән – шулай диделәр медиклар үзләре дә.

Э. МИРОНОВА

ВАСИЛЬЕВО БИСТӘСЭ
ЯШЕЛ ҮЗӘН

ГЕЛ ЯНАП ТОРГАН КУРКЫНЫЧ

Хөрмәтле редакция! Барыбызга да трамвайны алгы яктан әйләнеп, ә автобусны арттан үтәргә кирәк икәнә мәгълүм. Ә менә 70 нче маршрут автобусын, гомумән, ерактан ук әйләнергә кирәк. Шунысы кызганыч, күпләр өчен бу мөмкин нәрсә түгел – менә ни өчен.

Азино-1 "Весна" торак комплексында 20 меңнән артык кеше яши, аларга бары тик 70 нче маршрутлы ике генә автобус хезмәт күрсәтә. Теоретик яктан уйлаганда, Казан үзәгенә 15 минутта барып җитәргә була. Ә чынлыкта – ай-һай... Автобуслар иске, гел ватылып тору сәбәпле, хәрәкәт интервалын чамалап булмый. Шуңа өстәп, салоннарның салкын икәнән әйтсәң, тәрәзәләренең бозга катканын өстәсәң, ямалган идәннән күзең төшсә һәм янган-көйгән истәтәтә чыгуына аптырап шаклар катарсың!.. Бу "матур" автобусларга альтернатива, әлбәттә, бар – бер якка бару өчен 500 сумлык таксилар!.. Гел аңа утырып йөрөп тә булмый бит әле, кесәгә суга чөнки...

Күптән түгел генә җәмәгать транспортына бәяләр тагын арта икән дигән сүз таралды. Шулай итмичә ярамый ди, транспорт системасына бетү куркынычы янарга мөмкин. Ә нишләп мөмкин? "Весна" торак комплексына ул инде күптән яный...

"ВЕСНА" торак комплексы халкы

КАЗАН



Язучы, журналист Дамир Гыйсметдин (Дамир Минсәгыйр улы Гыйсметдинов) 1949 елның 25 гыйнварында Чуашстан Республикасының Батыр районы Татар Тимәше авылында укытучы гаиләсендә туа. 1971–1976 елларда университетның журналистика факультетында югары белем ала. Ун елдан артык (1975–1986) «Чаян» журналы редакциясендә хәбәрче, бүлек мөхәррире, бүлек мөдире булып эшли. Шул дәвердә ул үзенең сатирик каламен чарлый, «Чаян» журналы һәм башка көндәлек матбугат битләрендә юмор-сатира жанрындагы күп кенә хикәяләрен,

узал эчтәлекле фельетоннарын бастыра.

1986–1990 елларда Д. Гыйсметдин КПССтың Татарстан өлкә комитетында эшли. Туксанынчы елларда халыкара «Ватан» жәмгыятең әүвәл рәис урынбасары, аннары рәис вазыйфаларын башкара, Бөтендөнья Татар Конгрессының идарә ағзасы була.

Дамир Гыйсметдин – юмор-сатира әсәрләре тупланган өч китап авторы («Өметсез шайтан», 1990; «Әйтсәм әйттим», 1999; «Атта да, тартта да...», 2007). Ул шулай ук аерым күмәк жыйнаклардагы («Таныш булыгыз, Ломжа» – «Знакомьтесь, Ломжа», 1989; «Йөртә безне язмышлар», 1992) очерк язмалары, музыкага салынган популяр жыр текстлары (унлап жыры 1999–2000 елларда чыккан «Сез яраткан жырлар» китабына кертелә) һәм төрекчәдән тәржемә иткән китаплар авторы буларак та укучыларга таныш.

Ул – Татарстанның атказанган мәдәният хезмәткәре, 2002 елдан Татарстан Язучылар берлеге ағзасы иде. Кызганыч, каты авырудан соң, юбилеега кадәр аз гына житмичә, 2023 елның 5 ноябрендә вафат булды.

КАЙСЫГЫЗНЫҢ КҮҢЕЛЕ НЕЧКӘРГӘН?

Башым салам, юкәгә сөяләм,
Моңга сусап жаннар тилмерә...
Әкрән генә «Карурман»ны сузам,
Шул жыр миңа кинәт көч бирә.

Байтак йөрдем фани дөнья буйлап,
Тоялмадым тәмен тормышның.
Сагынып кайттым изге чишмәләргә,
Салкыннарын бездәге кышның...

Бишек жыры, әнкәй моңы белән
Сеңгән жанга изге мәхәббәт.
Аның белән яшәүләре – жәннәт,
Ансыз яшәүләре – кыямәт.

Байтак йөрдем фани дөнья буйлап,
Тоялмадым тәмен тормышның.
Сагынып кайттым изге чишмәләргә,
Салкыннарын бездәге кышның...

Бар язганым ята ак кәгазьдә...
Кайсыгызның күңеле нечкәргән?
Бармы арагызда елатырлык көйчә –
Кайсыгызга Ходай моң биргән?

Байтак йөрдем фани дөнья буйлап,
Тоялмадым тәмен тормышның.
Сагынып кайттым изге чишмәләргә,
Салкыннарын бездәге кышның...

КЫР ЧӘЧӘКЛӘРЭ ЮАТЫР...

Егет икәнсең – тугры бул,
Беренчә мәхәббәткә.
Очма һәр көн күбәләктәй,
Чәчәктән вә чәчәккә.

Шаулай, кайный, дер селкенә –
Вулкандыр ул бу дөнья,
Дуамал чагын яратам –
Шунда матур ул дөнья.

Хыялларың күктә йөзсән,
Үзең жирдә басып тор.
Кипкән елга кебек булма –
Язгы судай ташып тор.

Шаулай, кайный, дер селкенә –
Вулкандыр ул бу дөнья,
Дуамал чагын яратам –
Шунда матур ул дөнья.

Ашыкмасаң да – ашкын син!
Ерак юлларың – такыр,
Яшәсәң яшә гөрләтеп,
Әйтерсең соңгы тапкыр.

Ашыкмый гына ашкын син,
Ерак юлларга чакыр!..
Сөяләрең шундый булсын –
Әйтерсең соңгы тапкыр!..

ТАГЫН КАЙТТЫМ

Тагын кайттым... нигә кайттым соң мин?
Кемнәр көтә монда, ниләр бар?
Яшьлек сукмакларын үлән баскан,
Дуслар киткән, көтми сөйгән яр.

Кайда соң сез, зифа ак каеннар,
Без утырткан нәни юкәләр?!
Чишмәләре кипкән тугайлардан
Сандугачлар киткән үпкәләп.

Вакыт йөгә узган урамнардан,
Көмеш баскан әнкәй чәчләрен.
Авылым да карт аналар кебек
Жуйган, ахры, үзенең көчләрен.

Тагын кайттым... ничек кайтмасаң соң,
Тарта тамыр, тарта туганнар...
Тау битендә яткан каберләрдән
Дөшә кебек дөнья куйганнар.

Тагын кайттым... Сагынып кайттым әле.
Йөрәкләрдә сагыш, давыл бар...
Ярый әле кайтып сыеныр өчен
Жир йөзгә туган авыл бар.

СОҢГЫ ЮЛГА ОЗАТАМ ӘНИЕМНЕ

Бәгырьләргә теләп, өметләргә өзеп,
Киттең дөньябызны ятимләп.
Өбезнең нуры, бакчабызның гөлө
Бер мизгелдә сүндек, шиңдек лә.

Соңгы юлга озатам әниемне,
Кайгылардан башым әйләнде.
Ахирәтенең юлы тик берьяклы –
Кайтмас инде әни әйләнеп.

Күпме югалтулар булды бу дөньяда!
Тешне кысып, барсын кичердем,
Газиз әниемнең иртә китүләре
Сары сагыш булып киптерде.

Соңгы юлга озатам әниемне,
Кайгылардан башым әйләнде.
Ахирәтенең юлы тик берьяклы –
Кайтмас инде әни әйләнеп.

Әниләргә салкын гүргә индергәндә
Елый хатта кабер ташы да.
Ак шәлләрен ябып, читекләрен киеп
Чыкмас инде әнкәй каршыма.

Соңгы юлга озатам әниемне,
Кайгылардан башым әйләнде.
Ахирәтенең юлы тик берьяклы –
Кайтмас инде әни әйләнеп.



Һиндстан... Нинди ил икән ул? Нинди уйларга, нинди хисләргә чумасың ул сүзне ишетү белән?

Үземне хәтерләгәннән бирле мин бик гашыйкмын Һиндстан иленә. Башта ул мәхәббәт мультфильмнарда башланды. Соңыннан китаплар, Һинд киносы... Хыяллана идем, киноларын карагач, менә мин дә Һинд кызы дип. Өйдәгә ситсыларны алып төрөнәм дә, өйдә булган бердәнбер Һинд жырын тыңлап (анысы да Әлфия Авзалова башкаруында), биим.

Вакыт узган саен, ул серле илгә мәхәббәтем көчәя генә барды. Эшкә урнашу белән иң беренче соравым:

– Сездә путевкалар булмасын?

– Әлбәттә, була. Санаторийга, ял йортларына.

– Юк, – мин әйтәм, – миңа анда түгел, миңа Һиндстанга барырга кирәк.

Бер еллап үтте микән, цехыбызның профсоюз житақчесе яныма килде дә:

– Ничек, Һиндстанга барырга һаман да телисеңме? Теләсәң, тиз генә профсоюз бүлмәсенә кер, путевка ал! – диде.

Шул әйтү житте миңа, очтым гына. Дөрестән дә, путевка бар. Иң хыялый кеше мин булганга күрә, беренче итеп миңа әйткәннәр. Рәхмәт яугыры.

Нинди документлар кирәген, кая алып барасын өйрәттеләр. Тиз арада кирәкле язуларны жыеп, Өлкә профсоюз комитетына илтеп тә бирдем. Анда да беренче булып чыктым. Әле бер кеше дә китермәгән икән документларын. Көтәргә куштылар.

Вакыт бара, бер ай үтеп китте, икенче ай... ник чакырмыйлар икән? Барып белешергә булдым. Документларымны тапшырган бүлмәгә кердем. Андагы ханым миңа карарды да:

– Сөз бит әле резервта гына. Баручылар булмаса, шул вакытта сезне жиберербез, – ди.

– Ничек резервта? Мин иң беренче булып язуларымны китердем, ә сез миңа резерв, дисез?

Уйлап-уйлап торды да бу:

– Аңлагыз, ике буш урын бар иде, тик анда үзебезнең кешеләребез бара. Менә алар бармаса...

– Бармаса да, барса да, миңа барыбер! Мин барам! – дидем дә чыгып киттем.

Өйгә кайтып житкәнче юл буе елап кайттым.

Икенче көнне эштә бу хәлне сөйләгәч, барысының да ачулары килде.

ХЫЯЛ КАНАТЫНДАГЫ БЕР МИЗГЕЛ

– Башка кеше өчен кайгырмас та идек, тик менә син! Ничек инде, син бармаска тиеш? Гомерең буе хыялланган кеше! Юк, алай ярамый, обкомга хат язабыз.

Чынлап та, яздылар. Берничә көннән мине шунда чакырдылар. Ул ханым үз кешеләрен жибермәкче булган икән. Блат... Әмма килеп чыкмады аның бу хәйләсе. Пүтөвканы миңа бирделәр.

Барып көнем килеп житте. Дәһлигә төнлә Мәскәү аркылы очтык. Ләкин нинди йокы булсын ди? Мин бит Һиндстанга очам! Мин хыялыма ирештем! Рәхмәт яусын цехтагы дусларыма. Алар ярдәм итмәсә, хыялым чынга ашмас иде.

Дәһлигә иртәнге якта килеп төштөк. Февраль ае. Салкынча һава. Берәз ял итеп алгач, шәһәр белән танышып йөри башладык. Турист булып килгәч, безгә иң матур жирләрне генә күрсәттеләр. Яхшы кунакханәләрдә яшәдек, ресторанның ашаттылар. Башкалар аптырап карап йөрсәләр, ә мин үземне чит илгә килгән шикелле хис итмәдем. Өмдәгә кебек йөрдәм. Храмнары, урамнары, халык – барысы да минем өчен якын, таныш сыман.

Төрле шәһәрләрдә булырга туры килде ул вакытта. Һинд океанын да күрдем. Зур дулкыннар, кояш яктылыгындагы дулкын эчендә балыклар күренә. Нинди матурлык! Әкият. Төннәрен дә әйтеп китәсе килә. Анда кич дигән сүз юк икән. Кояш бату белән караңгылана. Ә Һинд океаны буенда һавадагы йолдызларны санап бетерерлек түгел. Ай шулхәтле зур! Аны мәңгә онытмасың.

Сәяхәт вакытыбыз сизелмичә үтеп тә китте. Төш күргән сыман гына булды бу. Грүппадашларым сөөнә-сөөнә кайтырга жыена, ә мин елыйм. Кайтасым килми.

Күбесе миннән сорыйлар:

– Ничек яратасың син шул илне? Андагы шакшылык, пычрак урамнары, хәерчеләре?

Шуны әйтәсем килә: һәр кеше үзе теләгән нәрсәне күрә. Күнчеләң, күзәң начар нәрсәне генә эзләсә, шуны гына күрәсәң. Әгәр дә минем шикелле хыялый булсаң, начарлык сизелми, ахрысы.

Тискәре ягы да бар, дәрәс. Ләкин менә нәрсәгә исем ките: һәр иртә хәерчеләр колонка янында юынып утыралар. Ә бездә? Чисталык, кешеләрнең фатирлары, сулары бар. Ләкин жәй көннәрендә транспортка керсәң... Яки ишегалларына... Ярый, бу турыда әйтеп тормыйм, үзегез беләсез...

Бар нәрсә дә чагыштыруда күренә шул...



**САТИРА ҺӘМ
ЮМОР ЖУРНАЛЫ**

1923 елдан чыга.

№ 1 (1938) гыйнвар 2024

Баш редактор:

Р. И. ХӘЛИЛУЛЛОВ

Баш рәссам: А. АЛҖШИН

Баш редактор урынбасары: Г. ЗАМАЛДИНОВА

Үсеш бүлгәсе: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГАТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, РФ, РТ, Казан шәһәре,
Академическая урамы, 2

Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

420066 РФ, РТ, Казан, Декабристлар ур., 2.

Чыгу көне: 01.01.2024 ел.

Тираж – 1008 Заказ С-3505

Редакцияның адресы: 420066,

РФ, РТ, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баясе ирелке

16+

Ринат АБЗАЛОВ төзедө



- 
- 19

КЫШКЫ ЖЕМЕЛДЕКЛӘР

Валентин ДУБИНИН



Их!..
Сочида
рәхәттер
хәзер...



Михаил ЛАРИЧЕВ

Тагын тәм-томнар!
Ә «Чаян»га
подписка
кайда?



Александр АЛЕШИН

